



तंत्र शिक्षण संचालनालय, महाराष्ट्र राज्य,

३, महापालिका मार्ग, पत्र पेटी क्रमांक १९६७, मुंबई ४०० ००१.

दरध्वनी - २२६२०६०१, २२६९०६०२, २२६४११५०/५१, फॅक्स - २२६९२१०२.

तार - EDUTECH

E-mail : Desk2@dte.org.in Internet : http://www.dte.org.in

क्रमांक : २/एनजीसी/न्यु.फार्म./मान्यता/२०१५/७२०
दिनांक : 16 MAY 2015

प्रति,
प्राचार्य,

यंग इंजिनिअर्स एज्युकेशन सोसायटीचे,
महाराष्ट्र इन्स्टिट्यूट ऑफ फार्मसी,
मु.चौघान फाटा, आस्मारी रोड,(बेटाला),
पो.किन्दि, ता.ब्रम्हपूरी, जि.चंद्रपूर - ४४१ २०६.

विषय : शैक्षणिक वर्ष २०१४-१५ पासून कायम विना-अनुदान तत्वावर औषधनिर्माणशास्त्र पदवी अभ्यासक्रमाची नवीन संस्था सुरु करण्यास परवानगी देण्याबाबत.

संदर्भ : शासन निर्णय क्र. टीईएम-२०१४/प्र.क्र.१७७/तांशि-४, दि. १५ जुलै, २०१४.

उपरोक्त विषया संदर्भात आपणास कळविण्यात येते की, शासनाने वरील संदर्भाधीन शासन निर्णयान्वये आपल्या संस्थेला शैक्षणिक वर्ष २०१४-१५ पासून कायम विना-अनुदान तत्वावर औषधनिर्माणशास्त्र पदवी अभ्यासक्रमाची संस्था खाली दर्शविलेल्या प्रवेशक्षमतेसह सुरु करण्यास विहित अटीच्या अधिन राहून परवानगी दिलेली आहे.

अ.क्र.	अभ्यासक्रम	प्रवेशक्षमता
१	बी.फार्मसी	६०

सदर अटीपैकी आपण शासन निर्णयात नमूद केलेल्या अटीचे पालन करण्याचे नोंदणीकृत हमीपत्र रु.१००/- च्या स्टॅम्पपेपरवर या संचालनालयास सादर केलेले आहे.

विहित केलेल्या अटीपैकी उरलेल्या खालील अटी व शर्तीच्या अधिन राहून शैक्षणिक वर्ष २०१४-१५ पासून कायम विना अनुदान तत्वावर पदवी अभ्यासक्रम सुरु करण्यास व विद्यार्थ्यांस प्रवेश देण्यास या संचालनालयाकडून परवानगी देण्यात येत आहे.

- सदर मंजूरी कायम विना-अनुदान तत्वावर राहिल, सदर अभ्यासक्रमासाठी शासनाकडून आवर्ती व अनावर्ती अनुदान कोणत्याही परिस्थितीत व कोणत्याही कारणास्तव मंजूर केले जाणार नाही.
- शासन निर्णय, शिक्षण व सेवायोजन विभाग क्रमांक-टीईएम-३३८२/१११८३६/(१९०)/तांशि-१ अ, दिनांक २१ मे, १९८३ अन्वये कायम विना-अनुदान तंत्रशिक्षण संस्थांना शासनाने विहित केलेल्या अटी व शर्ती आपणास बंधनकारक असतील.
- संस्थेने अभ्यासक्रम चालविण्यास पूर्णवेळ शिक्षकवृंद कर्मचारी नेमावेत व शासन व अखिल भारतीय तंत्रशिक्षण परिषद यांच्या नियमाप्रमाणे वेतन व भत्ते कर्मचा-यांना देण्यात यावे. शिक्षक व शिक्षकेतर कर्मचा-यांच्या वेतन व भत्ते इत्यादीबाबत तसेच विद्यार्थ्यांकडून या संचालनालयाकडे तक्रारी आल्यास किंवा न्यायालयीन प्रकरण उद्भवल्यास संस्थेवर कडक कारवाई करण्यांत येईल व होणा-या परिणामास सर्वस्वी संस्था जबाबदार राहिल.
- संस्थेने औषधनिर्माणशास्त्र या पदवी अभ्यासक्रमासाठी नियतठेव म्हणून यूनियन बँक ऑफ इंडिया, शाखा - देसाईगंज (वडसा), जि.गडचिरोली येथे प्रथम वर्षासाठी रु.३.०० लाख पावती क्र.०८८८४४ दि.१६.०८.२०११

४. १.०० लाख पावता क्र. ०८९४२६ इ. २४.११.२०१४ अन्वय सस्थाचालक व संचालक, तंत्रशिक्षण महाराष्ट्र राज्य, मुंबई यांच्या संयुक्त खात्यात अनुक्रमे ५ वर्षांसाठी व १० वर्षांसाठी जमा केलेले आहेत. तसेच द्वितीय वर्षासाठी पुढील श.व.सुरु होण्यापूर्वी रु. १०.५० लाख संयुक्त खात्यात जमा करून नियत ठेवीची मुळप्रत पडताळणीसाठी या कार्यालयास सादर करणे आवश्यक आहे याची नोंद घ्यावी.

५. आपल्या संस्थेला महाराष्ट्र शासन, तंत्रशिक्षण संचालनालय, महाराष्ट्र राज्य, मुंबई शिक्षण शुल्क समिती, मुंबई, प्रवेश नियंत्रण समिती, मुंबई व अखिल भारतीय तंत्रशिक्षण परिषद, नवी दिल्ली यांचेकडून वेळोवेळी विहित करण्यात आलेले प्रवेश नियम, आरक्षण, शिक्षणशुल्क व इतर शुल्क या संबंधीच्या निर्णयाचे पालन करणे बंधनकारक राहिल.
६. सदर अभ्यासक्रमाची फी निर्धारित करण्यासाठी शिक्षण शुल्क समिती बांद्रा यांच्याकडे प्रस्ताव सादर करण्यात यावा. सदर अभ्यासक्रमाचे शुल्क शिक्षणशुल्क समितीने मंजूर केल्याप्रमाणे आकारण्यात यावे. निर्धारित केलेल्या शिक्षण शुल्कापेक्षा जास्त फी आकारू नये. विद्यार्थ्यांकडून शिक्षण शुल्क समितीने निश्चित केलेल्या दरापेक्षा जास्त शुल्क आकारल्यास व याबाबत विद्यार्थी किंवा त्यांच्या पालकांकडून तक्रार प्राप्त झाल्यास किंवा न्यायालयीन प्रकरण उद्भवल्यास होणा-या सर्व परिणामास संस्था जबाबदार राहिल.
७. संस्थेतील ग्रंथालयास आवश्यक ती पुस्तके, नियतकालिके इत्यादी अखिल भारतीय तंत्रशिक्षण परिषद/कौन्सिल ऑफ फार्मसी, नवी दिल्ली व कुलसचिव, गोंडवाना विद्यापीठ, गडचिरोली यांच्या मानकानुसार खरेदी करणे आवश्यक आहे. तसेच विद्यार्थ्यांना वाचनालयाचा पुरेपूर उपयोग होण्याचे दृष्टीने ग्रंथालयात विद्यार्थ्यांना अभ्यासिकेची सोय करणे आवश्यक आहे.
८. संचालक, तंत्रशिक्षण महाराष्ट्र राज्य, मुंबई किंवा त्यांचे प्रतिनिधी यांना अखिल भारतीय तंत्रशिक्षण परिषद/वास्तुकला परिषद/शासनाच्या मानकाप्रमाणे जागा, इमारत, शिक्षक व शिक्षकेतर कर्मचारी व इतर सोयीसुविधा उपलब्ध आहेत किंवा कसे याबाबत संस्थेत केव्हाही अचानक भेट देऊन तपासणी करण्याचे अधिकार राहतील.
९. तंत्रशिक्षण संचालनालय महाराष्ट्र शासन किंवा कुलसचिव, गोंडवाना विद्यापीठ, गडचिरोली यांच्याकडून प्राधिकृत करण्यांत आलेले अधिकारी यांस त्यांनी संस्थेचे निरीक्षण करून त्या निरीक्षणांती संस्थेत आढळून येणा-या उणीवांबद्दल उचित कार्यवाही करण्याचे अधिकार राहतील.
१०. सदर संस्था संचालक, तंत्रशिक्षण यांच्या नियंत्रणाखाली राहिल व संबंधित अभ्यासक्रमांच्या परीक्षा कुलसचिव, गोंडवाना विद्यापीठ, गडचिरोली यांच्याकडून घेतल्या जातील.
११. संस्थेला कुलसचिव, गोंडवाना विद्यापीठ, गडचिरोली यांची सदर अभ्यासक्रमासाठी संलग्नता घ्यावी लागेल.
१२. सदर अभ्यासक्रमाचे प्रवेश शैक्षणिक वर्ष २०१४-१५ साठी प्रवेश नियमात विहित केलेल्या तरतुदीनुसार केंद्रिभूत प्रवेश प्रक्रियेद्वारे करण्यात येतील.
१३. विद्यार्थ्यांना प्रवेश देताना त्यांच्याकडून रकमेच्या स्वरूपात कॅंपिटेशन फी किंवा इतर कोणत्याही स्वरूपात देणगी स्विकारता येणार नाही, तसेच प्रवेश गुणवत्तेनुसार करणे बंधनकारक आहे.
१४. रॅगिंग संदर्भात मा.सर्वोच्च न्यायालयाचे निर्देश व महाराष्ट्र प्रोव्हिडिशन ऑफ रॅगिंग ॲक्ट, १९९९ यांची कठोरपणे अंमलबजावणी करणे संस्थेला बंधनकारक आहे.
१५. शासनाने, या संचालनालयाने कुलसचिव, गोंडवाना विद्यापीठ, गडचिरोली अखिल भारतीय तंत्रशिक्षण परिषद/कौन्सिल ऑफ फार्मसी, नवी दिल्ली यांनी वेळोवेळी ठरवून दिलेल्या अटी व शर्तीचे संस्था उल्लंघन करित असल्यास सदरची संस्था बंद करण्याचे अधिकार अखिल भारतीय तंत्रशिक्षण परिषद/कौन्सिल ऑफ इंडिया यांच्या शिफारशीनुसार शासनास राहतील.

१६. संचालनालयाच्या माहिती तंत्रज्ञान कक्षाकडून दिलेल्या संकेत क्रमांक व पासवर्डद्वारे शिक्षण शुल्क समितीने निश्चित केलेल्या शुल्कासंबंधीत व संस्थेची इतर सर्व बाबीसंबंधीची माहिती संस्था वेळोवेळी अद्ययावत करतील.

उपरोक्त सर्व अटी व शर्ती आपणास बंधनकारक राहतील.

(दयानंद मेश्राम)

प्र.संचालक

तंत्रशिक्षण संचालनालय, म.रा., मुंबई.

- प्रत :- १. मा. प्रधान सचिव, महाराष्ट्र शासन, उच्च व तंत्रशिक्षण विभाग, मंत्रालय विस्तार भवन, मुंबई यांना
संदर्भाधीन शासन निर्णयाच्या संदर्भात माहितीसाठी सादर.
२. मा. कुलसचिव, गोंडवाना विद्यापीठ, गडचिरोली यांना माहिती व योग्य कार्यवाहीसाठी.
 ३. सहसंचालक, तंत्रशिक्षण विभागीय कार्यालय, नागपूर यांना माहितीस्तव सादर.
 ४. कार्यासन क्र.२-अ, मुख्य कार्यालय, मुंबई.
 ५. कार्यासन क्र.३, (आय.टी.सेल) यांना माहिती व योग्य कार्यवाहीसाठी.
 ६. निवड नस्ती.